

ब्राह्मण जीवनको शृंगार- स्मृति, वृत्ति र दृष्टिको स्वच्छता (पवित्रता)

आज बापदादा सबै ब्राह्मण बच्चाहरूको श्रेष्ठ कर्मको रेखा देखिरहनु भएको छ। जुन कर्मको रेखाद्वारा नै वर्तमान र भविष्य तकदिरको रेखा कोरिइरहेको छ। सबै ब्राह्मणहरूको कर्म रेखा वा कर्म कहानी वा कर्महरूको खाता देखिरहनु भएको थियो। त्यसो त भाग्य विधाता बाबाको, कर्महरूको गुह्य गतिको ज्ञाता बाबाको डाइरेक्ट वर्साका अधिकारी बच्चा हुन्। साथ-साथ स्वयं भाग्य विधाता बापदादाले सबै बच्चाहरूलाई गोल्डन चान्स दिनुभएको छ- विधाताका बच्चा हौ त्यसैले जसले जति भाग्य बनाउन चाहन्छौ, जति सर्व प्राप्ति स्वरूप बन्न चाहन्छौ, हरेकलाई सम्पूर्ण अधिकार छ। अधिकार दिनमा नम्बर छैन, फ्रीडम छ अर्थात् सम्पूर्ण स्वतन्त्रता छ। साथ-साथै ड्रामा अनुसार वरदानी समयको पनि सहयोग छ। त्यो पनि सबैलाई समान छ। फेरि पनि यति सुनौलो अवसर मिल्दा पनि बेहदको प्राप्तिलाई पनि नम्बरवारको हदमा ल्याइदिन्छन्। बाबा पनि बेहदको, वर्सा पनि बेहदको, अधिकार पनि बेहदको तर लिनेवाला नम्बरवार बन्न पुग्छन्- यस्तो किन? यसको संक्षेपमा दुई कारण छन्। एक बुद्धिमा स्वच्छता छैन, क्लीयर छैन। दोस्रो- हर कदममा सावधानी छैन अर्थात् केयरफुल छैनन्। यही दुई कारणले नम्बरवार बन्न पुग्छन्। मुख्य कुरा स्वच्छताको हो। यसलाई नै पवित्रता वा पहिलो विकारमाथि जीत भनिन्छ। जब ब्राह्मण जीवन अपनायौ, तब ब्राह्मण जीवनको मुख्य आधार भन, नवीनता भन, अलौकिकता भन, जीवनको शृंगार भन, त्यो हो नै पवित्रता। ब्राह्मण जीवनको च्यालेन्ज नै हो काम-जीत। यही असम्भवबाट सम्भव गरेर देखाउने, श्रेष्ठ ज्ञान र श्रेष्ठ ज्ञान दाताको निशानी हो। जसरी नामधारी ब्राह्मणहरूको निशानी टुप्पी र जनै हो, त्यस्तै सच्चा ब्राह्मणहरूको निशानी पवित्रता र मर्यादा हो। जन्मको वा जीवनको निशानी त्यो त सदा कायम राख्नु पर्छ नि। पवित्रताको पहिलो आधारमूर्त प्वाइन्ट हो “स्मृतिको पवित्रता”। म केवल आत्मा होइन, म शुद्ध पवित्र आत्मा हुँ। आत्मा शब्द त सबैले भन्छन् तर ब्राह्मण आत्माले सदा यही भन्छ- म शुद्ध पवित्र आत्मा हुँ। श्रेष्ठ आत्मा हुँ। पूज्य आत्मा हुँ। विशेष आत्मा हुँ। यो स्मृतिको पवित्रता नै आधारमूर्त हो। त्यसैले पहिलो आधार मजबुत गरेका छौ? यो कर्तव्य सदा स्मृतिमा रहन्छ? जस्तो कर्तव्य त्यस्तै कर्म स्वतः हुन्छ। पहिलो स्मृतिको स्वच्छता चाहिन्छ। त्यसपछि वृत्ति र दृष्टि। जब स्मृतिमा पवित्रता आयो- म पूज्य आत्मा हुँ, पुज्य आत्माको विशेष गायन के हो? सम्पूर्ण निर्विकारी, सर्वगुण सम्पन्न, १६ कला सम्पूर्ण। यही पूज्य आत्माको योग्यता हो। उनीहरूले स्वतः नै स्वयंलाई र सर्वलाई कुन दृष्टिले हेर्छन्? चाहे अलौकिक परिवारमा, चाहे लौकिक परिवारमा भन वा लौकिक स्मृतिमा रहने आत्मा भन, सबै प्रति परम पूज्य आत्मा हुन् वा पूज्य बनाउनु छ- यही दृष्टिमा रहोस्। पूज्य आत्मा अर्थात् अलौकिक परिवारको आत्माहरू प्रति यदि कुनै पनि अपवित्र दृष्टि जान्छ भने यो स्मृतिको जग कमजोर छ। यो महा-महा-महापाप हो। कुनै पनि पुज्य आत्मा प्रति अपवित्रता अर्थात् दैहिक दृष्टि जान्छ- यो

२०७४ फाल्गुन २७ आइतबार ११-०३-२०१८ ओम् शान्ति “अव्यक्त बापदादा” रिभाइज ९-०५-८३ मधुबन
सेवाधारी धेरै राम्रो छ, यो टिचर धेरै राम्रो हुनुहुन्छ। तर राम्रो के हो? राम्रो हो उच्च स्मृति र उच्च
दृष्टिको। यदि त्यो उच्चता छैन भने राम्रो कुनचाहिँ हो? यो पनि सुनौलो मृगमायाको रूप हो, यो
सेवा होइन, सहयोग होइन तर स्वयंलाई र सर्वलाई वियोगी बनाउने आधार हो। यो कुरा बारम्बार
ध्यानमा राख।

बाबाद्वारा निमित्त बनेका टिचर वा सेवाको सहयोगी बनेका आत्माहरू चाहे बहिनी हुन् वा भाइ
होस्, सेवाधारी आत्माहरूको सेवाको मुख्य लक्षण त्याग र तपस्या हो, यही लक्षणको आधारमा
सदा त्यागी र तपस्वीको दृष्टिले हेर नकि दैहिक दृष्टिले। श्रेष्ठ परिवार हो त्यसैले सदा श्रेष्ठ दृष्टि राख
किनकि यो महापापले कहिल्यै प्राप्ति स्वरूपको अनुभूति गराउन सक्दैन। सदा नै कुनै न कुनै
कर्ममा, संकल्पमा, सम्बन्ध-सम्पर्कमा डिफेक्ट वा इफेक्ट— यही उत्रने र चढ्नेमा चलिरहन्छौ।
कहिल्यै पनि परफेक्ट स्थितिको अनुभव गर्न सक्दैनौ, त्यसैले सदा याद राख— पुज्य आत्माको
बद्लामा पाप आत्मा त बन्न पुगिन? यही एक विकारले अरू विकार स्वतः नै उत्पन्न हुन जान्छन्।
कामना पुरा नभएमा क्रोध साथी पहिला आउँछ त्यसैले यस कुरालाई हल्का नसम्झ, यसमा सुस्त
नबन। बाहिरबाट शुभ सम्बन्ध छ, सेवाको सम्बन्ध छ— यस रोयल रूपको पापलाई नबढाऊ। चाहे
जोसुकै दोषी होस् यस पापको, तर अरूलाई दोषी बनाएर स्वयंलाई ढिलासुस्त नबनाऊ। “म दोषी
हुँ”, जबसम्म यो सावधानी राख्दैनौ, तबसम्म महापापबाट मुक्त हुन सक्दैनौ। कुनै पनि प्रकारको,
मनसा संकल्पको, बोलीको वा सम्पर्क-सम्बन्धको विशेष झुकाव हुनु यो लगावको निशानी हो।
अरू केही गर्दैनौ, केवल कुरा गछौँ, यो कुराको झुकाव पनि लगावको प्रतिशत हो। चाहे सेवाको
सहयोगको तर्फ पनि विशेष झुकाव छ, यो पनि लगाव हो। र, जब कुनै पनि इशारा मिल्छ भने
इशारालाई इशाराबाटै खत्म गरिदिनु पर्छ। यदि जिद्दी गछौँ र सिद्ध गछौँ, स्पष्टीकरण दिने कोशिश
गछौँ, यसबाट सम्झ स्पष्टीकरण आफ्नो पापको गछौँ। कुराको गर्दैनौ, पापको रेखा अझ लामो गर्दै
जान्छौ। जब हौ नै विश्व परिवर्तनको कार्यमा भने स्व-परिवर्तन गर्नु, यही समझदारीको काम हो।
यदि केही छैन भने नगर न अर्थात् स्व परिवर्तन गरेर कुराको नाम निशान खत्म गरिदेऊ। यो किन,
यस्तो किन यो त चलिहाल्छ नि। यो वायुमण्डलको अग्निमा तेल हाल्नु हो। आगोलाई भड्काउनु
हो। कुरालाई बढाउनु हो। त्यसैले फुलस्टप लगाउनु पर्छ। छ वा छैन, यो बहसमा नजाऊ। संकल्प,
बोली र सम्पर्कमा परिवर्तन ल्याऊ। यो हो विधि यस पापबाट बच्ने। बुझ्यौ! ब्राह्मण परिवारमा यो
संस्कार नाम-निशान पनि नरहोस्। अच्छा— फेरि सुनाउनेछु क्रोध महाभूत के हो!

यो नै विशेष अटेन्शन दिनु पर्ने कुरा हो। जो पनि आएका छौ विशेष बल भर्न आएका छौ। कुनै पनि
कमजोर संस्कारलाई सदाको लागि समाप्त गर्न आएका छौ। त्यसैले कमजोर संस्कारको समाप्ति
समारोह गरेर जाऊ। यो समारोह मनाउने छौ नि? हो पनि विशेष पुरानाहरूको ग्रुप। तिमीहरूले जब
समारोह मनाउँछौ, तब नयाँ पनि उमंग-उत्साहमा आउनेछन्। यस्तो होइन, हर वर्ष यो समारोह

२०७४ फाल्गुन २७ आइतबार ११-०३-२०१८ ओम् शान्ति “अव्यक्त बापदादा” रिभाइज ९-०५-८३ मधुबन मनाइन्छ। एकपल्टको यो समारोह अनि फेरि सम्पन्न समारोह! सदाकालको लागि समाप्तिको समारोह मनाउँछौ नि। यसमा माताहरू पनि आउँछन्, अधरकुमार पनि आउँछन्। यस्तो होइन केवल पाण्डवले मनाउँछन्। कुमारीहरूले पनि मनाउनेछन्, टीचरले पनि मनाउनेछन्। अधरकुमारीहरूले पनि मनाउनेछन्। सबै मिलेर यो समारोह मनाऊ। ठीक छ नि। कुमारीहरू शक्तिहरू हुन् नि! त्यसैले शक्ति रूपको समारोह मनाउँछौ नि? अच्छा!

सदा स्वयं प्रति शुभचिन्तक, सदा स्व परिवर्तनको कार्यमा पहिला म, यस पाठमा नम्बरवन आउने, सदा संकल्प, बोल र सम्पर्कमा सर्व प्रति बेहदको स्मृति स्वरूप, सदा स्वच्छता र सावधानीमा रहने, यस्ता पवित्र पूज्य आत्माहरूलाई बापदादाको यादप्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

कुमारहरू प्रति अव्यक्त बापदादाको मधुर महावाक्य:-

सदा आफूलाई हर कदममा साक्षी र सदा बाबाको साथी- यस्तो अनुभव गछौं? जो सदा साक्षी हुन्छ ऊ सदा कर्म गर्दै, हर कदम उठाउँदै कर्म बन्धनबाट न्यारा र बाबाको प्यारा हुन्छ, के यस्तो साक्षीपन अनुभव गछौं? कुनै पनि कर्मेन्द्रियहरूले आफ्नो बन्धनमा नबाँधोस्, यसलाई भनिन्छ साक्षी। यस्तो साक्षी हौ? कुनै पनि कर्मले आफ्नो बन्धनमा बाँध्छ भने उसलाई साक्षी भनिदैन। फँस्नेवाला भनिन्छ। न्यारा भनिदैन। कहिल्यै आँखाले पनि धोखा नदेओस्। शारीरिक सम्बन्धमा आउनु अर्थात् आँखाको धोखा खानु। त्यसैले कुनै पनि कर्मेन्द्रियले धोखा नदेओस्। साक्षी होऊ र सदा बाबाको साथी बन। हर कुरामा बाबा याद आओस्। महान् आत्मा पनि होइन, निमित्त आत्मा पनि होइन, बाबा नै याद आओस्। कुनै पनि कुरा आउँछ भने पहिला बाबा याद आउँछ वा निमित्त आत्मा याद आउँछ? सदा एक बाबा दोस्रो न कोही, आत्माहरू सहयोगी हुन् तर साथी होइनन्। साथी त बाबा हो। सहयोगीलाई आफ्नो साथी सम्झनु, यो गलत हो। त्यसैले सदा सेवाको साथी, सेवामा पनि साथी बाबा हो। निमित्त सहयोग दिन्छन्, यस्तो सदा स्मृति स्वरूप हौ! कुनै देहधारीलाई साथी बनाएमा उड्ती कलाको अनुभव हुन सक्दैन। त्यसैले हर कुरामा बाबा-बाबा याद रहोस्। कुमार डबल लाइट हौ, संस्कार-स्वभावको पनि बोझ छैन। व्यर्थ संकल्पको पनि बोझ छैन। यसलाई भनिन्छ हल्का। जति हल्का हुन्छौ, त्यति सहज उड्ती कलाको अनुभव गर्नेछौ। यदि अलिकति पनि मेहनत गर्नु पर्छ भने अवश्य कुनै बोझ छ। त्यसैले बाबा-बाबाको आधार लिएर उडिराख। यही अविनाशी आधार हो।

रूहानी युवा ग्रुप शान्तिकारी, कल्याणकारी ग्रुप हौ। सदा विश्वमा शान्ति स्थापनाको कार्यमा निमित्त हौ, ती अशान्ति फैलाउनेवाला र तिमी शान्ति फैलाउनेवाला। यस्तो आफूलाई सम्झन्छौ? युवा ग्रुपमा राजनीतिज्ञ व्यक्तिहरूको पनि आशा छ र बापदादाको पनि आशा छन्। आशा पूरा

२०७४ फाल्गुन २७ आइतबार ११-०३-२०१८ ओम् शान्ति “अव्यक्त बापदादा” रिभाइज ९-०५-८३ मधुवन गर्नेवाला हौ नि? बच्चा सदा पिताको आशा पूरा गर्नेवाला हुन्छन्। त्यसैले सफलताको सितारा बनेर सरकारसम्म यो आवाज बुलन्द गर्नु छ— हामी विजयी रत्न हौं। अब हेर्ने छु— कुनचाहिँ ग्रुप र कहाँ पहिला यो झण्डा फहराउँछन्! कहिल्यै पनि आफ्नो शक्तिहरूलाई गलत प्रयोग नगर। सदा यही याद राख— हामी माथि धेरै ठूलो जिम्मेवारी छ। एक कमजोर बन्छ भने एकको पछाडि एकको सम्बन्ध छ। हामी जिम्मेवार हौं— यो स्मृति सदा रहोस्। जो कर्म तिमीले गर्नेछौ तिमीलाई देखेर सबैले गर्नेछन्। त्यसैले साधारण कर्म होइन सदा श्रेष्ठ कर्म गर्ने सदा अचल रहनेवाला। अच्छा।

विदाईको समय सबै बच्चाहरू प्रति गुडमर्निङ्ग

सबै चारैतर्फका श्रेष्ठ आत्माहरूलाई वा विशेष आत्माहरूलाई बापदादाले मधुवन वरदान भूमिमा सम्मुख देख्दै याद-प्यार दिइरहनु भएको छ र सबै सँग गुडमर्निङ्ग गरिरहनु भएको छ। गुडमर्निङ्ग अर्थात् सारा दिन यस्तो नै शुभ र श्रेष्ठ रहोस्। सारा दिन याद प्यारको पालनामा रहून्। यो याद-प्यार नै श्रेष्ठ पालना हो। यही पालनामा सदा बस र यही ईश्वरीय याद र प्यार सबै आत्माहरूलाई दिंदै उनीहरूको पनि श्रेष्ठ पालना गर। याद-प्यार पालनाको झुला हो, जुन झुलामा पालना हुन्छ। गुडमर्निङ्ग शक्तिशाली अमृत भन वा औषधी भन वा श्रेष्ठ भोजन भन जे पनि भन। यस्तो शक्तिशाली बनाउने गुडमर्निङ्ग हो र पालनाको याद-प्यार झुला हो। यही झुलामा सदा बस र यही शक्तिमा सदा रहने गर। यस्तो सदा यही स्वरूपमा रहने सबै बच्चाहरूलाई गुडमर्निङ्ग। अच्छा!

वरदान:— अगाडि पछाडि सोचेर बुझेर हर कार्य गर्ने ज्ञानी त्रिकालदर्शी भव

जो बच्चा त्रिकालदर्शी अर्थात् तीनै कालहरूको ज्ञान बुद्धिमा राखेर, अगाडि पछाडि सोचेर बुझेर कर्म गर्छन् उनीहरूलाई हर कर्ममा सफलता मिल्छ। यस्तो होइन धेरै व्यस्त थिएँ त्यसैले जुन काम अगाडि आयो त्यो गर्न शुरू गरिदिउँ, होइन। कुनै पनि कर्म गर्नुभन्दा पहिला यो बानी परोस् कि पहिला तीनै काल सोच्नु छ। त्रिकालदर्शी स्थितिमा स्थित भएर कर्म गरेमा कुनै पनि कार्य व्यर्थ वा साधारण हुँदैन।

स्लोगन:— आफ्नो सन्तुष्ट र हर्षित जीवनले सेवा गर तब भनिन्छ सच्चा सेवाधारी।